

ХАТНЯЯ ЭНЦЫКЛАПЕДЫЯ

ПАКАШТУЙЦЕ!

Салата з пекінскай капусты з крэветкамі

Спатрэбіцца: 1 невялікі качан пекінскай капусты, 100 г крэветак, 1 кіслы яблык, 3 зубчыкі часнаку, 2 ст. лыжкі воцату, 5 ст. лыжак алею, 0,5 ч. лыжкі прыправы для морквы па-карэйску, соль, перац.

У разагрэтым алеі хвіліну абсмажваем здробнены часнок, сумесь спецый для морквы па-карэйску. Яблык ачышчаем ад лупіны і наразаем празрыстымі скрылікамі. Ачышчаныя крэветкі адпраўляем у кіпень на 10-15 секунд, дастаем і даём ім астыць. Пакідаем некалькі штук для ўпрыгожвання, астатнія наразаем не надта дробна. Шаткуем капусту, злучаем яе з яблыкам і крэветкамі. Змешваем воцат, алеі са спецыямі, соль і перац. Запраўляем салату.

Канверцікі з яблыкамі

Спатрэбіцца. Для цеста: тварог — 200 г, цукар — 100 г, яйка — 1 шт., алеі — 6 ст. л., мука — 300 г, соль — дробка, ванілін — 1 пакуначак, разрыхляльнік — 1 пакуначак. **Для начыні:** яблыкі — 3 шт., цукар — 100 г, карыца — 1 ч. л.

Тварог змяшаць з цукрам, дадаць яйка, соль, алеі, ванілін, муку, змешаную з разрыхляльнікам. Замясіць цеста, прыкрыць кухонным ручніком і пакінуць на 20 хвілін. Потым падзяліць цеста на дзве часткі. Адно частку раскачаць у круг дыяметрам 24 см і таўшчынёй каля 5 мм. Разрэзаць яго на 8 сектараў. На кожным трыкутніку зрабіць тры надрэзы. Па шырокім краі выкласці лустачкі яблыкаў, прысыпаць цукрам з карыцай. Вузкім канцом трыкутніка абгарнуць шырокі бок, падсунуць кончык пад ніз канверціка. Выкласці нарыхтоўкі на блыху і прамазаць іх сумессю жайтка і 1 ст. л. малака. Пры жаданні верх прысыпаць макам ці кунжutom, а можна і карыцай.

Выпякаць пры 180 °С, прыкладна 25 хвілін, да залацістага прыгожага колеру.



САЛОН ПРЫГАЖОСЦІ

ПЛЮС ЦІ МІНУС

Характар макіяжу залежыць яшчэ і ад таго, які ў вас зрок: плюс ці мінус

Блізарукія вочы ў акулерах выглядаюць меншымі, чым яны ёсць на самой справе. Таму, калі вы хочаце нейтралізаваць гэты эфект, вочы трэба падводзіць з дапамогай алоўка або лайнера. Светласкурым падыдзе шэрая або карычневая падводка, а смуглявым дзяўчатам — цёмна-шэрая, чорная ці вугальная. Верхнія вейкі лепш не толькі падфарбоўваць, але яшчэ і трохі завіваць. Пры гэтым вашы вочы як бы робяцца большымі.

Дальназоркія лінзы павялічваюць вочы, таму лепш за ўсё будзе зрабіць нейтральны макіяж: пастэльныя цені (пажадана ўзяць адзін колер або два вельмі блізкія па тоне), лёгкая падводка алоўкам па самым краі верхняга павека, а ніжняе злёгка падвядзіце ценямі, нанясіце трохі тушы. Не варта моцна падвядзіць павека, падкрэсліваць яго зморшчыну і выцягваць контур да скроні. Бровы павінны выглядаць натуральна, тон у тон з вашымі валасамі або трохі святлей. Ні ў якім разе не малюйце іх ярка.

РАПТАМ СПАТРЭБІЦА

• Нажданную паперу зручна рэзаць з дапамогай цвіка. Вастрыём цвіка некалькі разоў праводзяць па адваротным боку ліста, а потым адрываюць патрэбны кавалак. Край атрымліваецца роўны, не расцягнуты.

• Калі шруба дрэнна выкручваецца з драўніны, прыкладзіце да яе галоўкі гарачы прадмет: шруба пашырыцца, а калі астыне, яе можна лёгка дастаць.

• Ручны дрэль дапаможа, калі спатрэбіцца закруціць вялікую колькасць шрубаў. Трэба толькі вырабіць працоўны стрыжань даўжынёй прыкладна 70 мм, які ўстаўляецца ў патрон. Каб можна было ім працаваць з любой шрубай, завастрыце адзін канец стрыжня пад шпіль, другі — пад «крыжавіну» і атрымаеце зручны і ўніверсальны інструмент.

• Натрыце шрубамылам, і яна зойдзе ў цвёрдую драўніну значна лягчэй.

• Пры адшрубаванні «ўпартай» шрубы ўстаўце ў шпіль адвёртку і, злёгка пастукаваючы па ёй малатком, адначасова (у такт ударам) паварочвайце яе. Гэтым спосабам вы лёгка адшрубуете шрубамы, не сарваўшы шпіль. Можна выкарыстаць і іншы спосаб. Зацісніце лязо адвёрткі развадным гаечным ключом, а яе джала ўстаўце ў шпіль шрубы. Націскаючы адной рукой на адвёртку, другой лёгка паварочвайце ключ. Шруба выкруціцца амаль без намаганняў.

• Нажніцы будуць лепш рэзаць, калі іх лязо нацерці воскам або парафінам.

СЁННЯ

Сонца

	Усход	Захад	Даўжыня дня
Мінск —	9.11	17.32	8.21
Віцебск —	9.07	17.16	8.09
Магілёў —	9.01	17.22	8.21
Гомель —	8.51	17.25	8.34
Гродна —	9.25	17.48	8.23
Брэст —	9.19	17.55	8.36

Месяц

Першая квадра 17.01-23.01.
Месяц у сузор'і Льва.


Імяніны

Пр. Анатоля, Паўла, Рыгора.
К. Марыі, Раймунда, Яна.



Фота Надзеі БУЖАН.

ЗАЎТРА



Даты

Падзеі

Людзі

23 СТУДЗЕНЯ

1863 год — у Варшаве пачалося паўстанне за аднаўленне Рэчы Паспалітай у межах 1772 года. Яно было падрыхтавана польскімі і беларуска-літоўскімі канспіратыўнымі арганізацыямі ў кантэксце з расійскімі рэвалюцыянерамі-дэмакратамі з арганізацыі «Зямля і воля». Першыя паўстанцкія атрады з'явіліся ў Беларусі ў канцы студзеня 1863 г. У Беларусі і Літве паўстанне рыхтаваў Літоўскі правінцыйны камітэт, які ўтварыў гродзенскі, навагрудскі, мінскі і іншыя мясцовыя рэвалюцыйныя камітэты. Асабліва шмат зрабіў для падрыхтоўкі паўстання беларускі рэвалюцыянер-дэмакрат К. Каліноўскі. Разам са сваімі прыхільнікамі ён вёў агітацыю сярод сялян і заклікаў іх да барацьбы з памешчыкамі і самадзяржаўем. Паўстанне было задушана ў 1864 годзе, яго ўдзельнікі жорстка пакараны.

1895 год — адкрыццё Антарктыды. Першымі людзьмі, якія ўбачылі берагі апранутай у ледзяны панцыр Антарктыды, былі ўдзельнікі рускай кругасветнай экспедыцыі 1819—1821 гадоў пад камандаваннем Ф.Ф. Белінсгаўзена і М.П. Лазарава. Гэтая дата ўвайшла ў гісторыю геаграфічнай навукі як дзень найвялікшага



геаграфічнага адкрыцця XIX стагоддзя — адкрыцця Антарктыды. Аднак, высадка на берагі льдовага мацерыка адбылася толькі праз некалькі дзесяцігоддзяў. Першымі людзьмі, хто высадзіўся на ледзяную паверхню, сталі члены нарвежскай экспедыцыі. Гэта адбылося 23 студзеня 1895 года. Першымі на зямлю Антарктыды ступілі капітан нарвежскага прамысловага судна «Антарктыка» Крыстэнсэн і пасажыр гэтага судна, таксама нарвежац, выкладчык натуральных навук Карлстэн Борхгрэвінк. Ён, уласна, і ўгаварыў капітана спусціць на ваду шлюпку і прыстаць да берага. Больш за тое, ён сабраў там узоры мінералаў, убачыў і апісаў Антарктычны лішайнік, а ў вадзе заўважыў медузу.

1940 год — нарадзіўся (вёска Красыні Лёзненскага раёна) Мікалай Аляксеевіч Ізобаў, вучоны, доктар фізіка-матэматычных навук, прафесар, акадэмік НАН Беларусі. Аўтар больш чым 200 навуковых прац. Даследаванні па звычайных дыферэнцыяльных ураўненнях, у прыватнасці, па тэорыі характарыстычных паказчыкаў Ляпунова і тэорыі ўстойлівасці. Лаўрэат Дзяржаўнай прэміі Беларусі.

Было сказана

Яўгенія ЯНІШЧЫЦ, паэтэса:
«Дастаткова для шчасця і гора.
Дастаткова, каб сілу адчуць».

УСМІХНЕМСЯ

— Харчуюся па цэнах 10-гадовай даўніны.
— Як?
— Худзею. Спальваю тлушч, які набраў калісьці ў 2005 годзе...

— І як жа гэта табе ўдалося?
— Разумееш, сабака настолькі разбэсціўся, што не есць тое, што жонка гатуе. А я ем!

Кароткі курс жаночай псіхалогіі:
Яна выйшла замуж, каб насаліць яму.
Яна вярнулася да яго, каб насаліць мужу.

Кожны нармальны мужчына лічыць, што ў ложку трэці заўсёды лішні, а вось трэцяя...

— Раней наш сабака займаў першае месца ў сэрцы маёй жонкі. Цяпер гэтае месца заняў я!

Цяпер: «Вось твае таварышы ўжо жанатыя, і дзеткі ў іх ёсць. І табе б пара».
У дзяцінстве: «А калі ўсе будуць скакаць з абрыву, ты таксама скочыш?!»



Малюнак Мікалы ЦАРКАСАВА.